

12 ta' Novembru, 1951

Imħallfir:

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

'Francesca Zammit versus Carmelo Azzopardi

**Hanut — Avvjament — Azjenda Kummerċjali —**

**Board tal-Kera — Kompetenza — Provi — Dokumenti —**

**Xhieda — Art. 558 u 648 tal-Kodiċi tal-Proċedura Ċivili.**

*Meta hanut huwa mikri bhala "bare premises", huwa kompetenti l-Board tal-Kera hieq iieku konjizzjoni ta' talba għar-ripresja ta' possess ta' dak il-hanut inma jekk il-hanut ikun mikri bl-avvjament, bhala azjenda kummerċjali, jor "business concern", huma kompetenti t-tribunali ordinarji.*

*Meta l-hanut ikun mikri bhala "business concern", l-inkwilin ma għandux dritt għar-rilokazzjoni tal-fond, avvolja huwa jkun awmentat l-avvjament u għieq il-hanut il-quddiem, u anki jekk ikun għieq xi licenzi oħra għal dak il-hanut; salv kull dritt li jista' jkollu għal dak l-avvjament ta' valur.*

*Meta ftehim jirriżulta minn kitba li tkun saret bejn il-partijiet, għandha tigi prodotta dik il-kitba bhala li hija l-aħjar prova. Inma jekk il-kitba utiġfet, u għalhekk ma tistax tingħieb quddiem il-Qorti, il-prova tista' ssir b'mezzi oħra, bħalma huma x-xhieda, hieq jiji stabbilit il-kontenut tal-dokument li utiġfet, kemm il-darba l-Qorti tkun soddisfatta illi dak il-dokument xi darba eżista u li tassew ma jistax jinstab.*

Il-Qorti — Rat iċ-ċitazzjoni quddiem il-Qorti tal-Kummerċ, li biha l-attur ippremetta li hu, b'att tan-Nutar Avukat-Dr. Joseph Vella Galea tas-6 ta' Diċembru 1949, u iehor tal-11 ta' Lulju 1950 (dok. A u B), akkwista minn għand Paolo Degiorgio l-utili dominju perpetwu tal-hanut Old Theatre Street, numru 30, il-Belt Valletta. Liema hanut kien gie in origini mogħti ċens perpetwu lil Degiorgio u Yarcisio Fenech fl-atti Giuseppe Sammut tal-24 ta' Novembru 1948 (dok. C), u l-istess Fenech, fl-atti tan-Nutar Vella Galea fuq insemi, fit-2 ta' Diċembru 1949, ittrasferixxa sehm u lil Degiorgio (dok. D); u illi l-konvenut Carmelo Azzopardi issubentra minflok missieru Attilio Azzopardi fil-lokazzjoni ta' l-istess hanut, li kien tan-Nobbli Nazareno Zimmermann Barbaro,

bil-kerà ta' £31 mill-15 ta' Gunju 1923, hames suin di sermo u hames suin di rispetto — liema lokazzjoni kienet tal-hanut bl-avvjament u bil-mobilja misemmija fid-dokumenti "E" u "D"; u illi b'ittra ufficjali tal-31 ta' Jannar 1951 (dok. F), l-attur avża lill-konvenut illi wara t-22 ta' Frar 1951 mhux bi-hsiebu jgeddidu l-lokazzjoni ta' l-istess hanut bil-mobbli u avvjament lilu mikrija (dok. N); u talab li jiġi dikjarat, jekk hemm bżonn, illi l-konvenut wara t-22 ta' Frar 1951 qiegħed jokkupa bla ebda titolu l-hanut fuq insemnija bl-avvjament u mobbli fuq insemnija, u li jiġi kundannat il-konvenut jżgombra fi żmien qasir u perentorju mill-istess hanut. Bl-ispejjeż tal-ġudizzju kontra l-imharrek; salvi drittijiet oħra kollha ta' l-attur;

*Omissis*;

Rat is-sentenza tal-Qorti tal-Kuammere tas-27 ta' Gunju 1951, li ddecediet billi laqgħet l-istanza bl-ispejjeż kontra l-konvenut, u għall-finijiet ta' l-iżgumbrament illissat it-termina ta' xahrejn minn dak in-nhar tas-sentenza; salva favur il-konvenut kwalunkwe azzjoni tiegħu "si et quatenus"; billi kkunsidrat;

Illi l-pont kollu f'din il-kawża kien jekk il-post kienx mikri bhala "bare premises" jew bl-arrnar u l-avvjament. L-importanza ta' dan il-pont hi ovvja, għaliex jekk il-post kien mikri bhala "bare premises", allura huwa kompetenti biss il-Board tal-Kera u l-kerrej jista' jiġi żgumbrat biss fil-każijiet kontemplati f'dik il-liġi speċjali li waqqfet il-Board, mentri jekk il-post gie mikri bhala azienda, allura huma kompetenti t-tribunali ordinarji u hi applikabili l-liġi ordinarja, li fost affarijiet oħra tikkontempla anki x-xolljiment tal-lokazzjoni, meta jispicċa t-terminu tagħha, u meta tiġi bi pre-avviż impeduta r-rilokazzjoni ta' ta, kif inhu dan il-każ, li fih iŋ-ghata pre-avviż fol. 34;

Li fuq il-pont legali, fl-istat attwali tal-ġurisprudenza jistax ikun hemm kwistjoni. Il-Qorti ta' l-Appell keum-il-darba affermat il-prinċipju, li gie dan l-aħhar konfermat anki mill-Privy Council. "Zammit Bonett vs. Axisa", Privy Council Appeal, no. 6 of 1950, il-prinċipju ejoè fuq insemnija dwar l-effett tad-distinzjoni bejn kiri ta' "bare premises" u kiri ta' post bhala "business concern";

*Omissis;*

Li fuq il-kwistjoni fuq insenuwija, li tikkostitwixxi n-  
 "nodum juris" ta' dan il-proċess, — jekk il-post, ċjoè nkeriex  
 bhala "bare premises" jew bhala "business concern", il-Qorti  
 ma hijiex sejra tqies bl-ebda mod id-dikjarazzjoni fol. 25:  
 għaliex din hi dikjarazzjoni sempliċi: li, peress li l-emittent  
 tagħha ma g'ix pruvat li hu irreperibili, ma għandha ebda  
 valur probatorju;

*Omissis;*

Li issa l-attur, biex jissoddisfa l-oneri tal-prova, qed isos-  
 tni li kien hemm bejn Zimmermann Barbaro u Azzopardi  
 skrittura ta' lokazzjoni li fiha jissemmja l-armar u l-avvjament,  
 u li din l-iskrittura ntillet, iżda illi l-kontenut tagħha hu  
 pruvat bix-xhieda li hu ressaq għal dan l-iskop;

Li hawn tidhol il-kwistjoni, li ma hijiex rizzoluta fil-ligi  
 tagħna, imma li hi dottrinalment paċifika, meta, ċjoè, tista'  
 tiġi ammessa l-prova "aliunde" tal-kontenut ta' dokument.  
 Hu elementari li għandha dejjem tingieb l-aħjar prova; u  
 għallhekk, jekk id-dokument stess hu produċibili, indubba-  
 jment id-dokument stess hu l-aħjar prova tal-kontenut tiegħu  
 stess. Iżda x'isir jekk id-dokument ma jistax jinstab? Kif  
 ingħad, il-ligi proċedurali maltija ma tikkontemplax il-każ, li  
 hu każ ta' ammissibilità ta' "secondary" minflok "primary  
 evidence", meta din ta' l-aħhar ma hi possibbli. Verament,  
 "per impliciter", il-każ hu accennat, almenu fl-art. 558, Kap.  
 15, fejn il-ligi tgħid: — "In all cases the Court shall require  
 the best evidence that the party may be able to produce"; u  
 jekk l-original mhux prokurabili, l-aħjar prova li l-parti tista'  
 gg'ib tkun prova oħra, inevitabilmente. Każ analogu kontem-  
 plat mill-ligi tagħna hu dak ta' l-art. 613, Kap. 15, meta l-  
 Qorti tista' tqies li l-kontenut ta' dokument hu dak li tgħid  
 li hu b'g'urament il-parti li talbitu mill-parti kuntrarja, meta  
 din l-aħhar, nonostanti l-ordni tal-Qorti, ma tkunx giebet  
 id-dokument;

Li jekk wiehed jeżamina l-prinċipji tat-trattatisti ingliżi  
 (ara, fost oħrajn, Taylor "On Evidence", Vol. I, pag. 357;  
 u, fost l-antiki, Philips "Treatise on the Law of Evidence",  
 Vol. I, pag. 437), isib li l-prinċipji regolaturi — suggeriti, del  
 resto, mis-sens komun, huma dawn: biex tista' tiġi ammessa

“secondary evidence” tal-kontenut ta’ dokument mitluf, jeh-tieg (1) illi ssir prova li d-dokument originali verament xi darba ezista, u (2) illi d-dokument verament intilef. In konnessjoni mat-tieni rekwiżit, min jitolb li jiġi ammissibbli għas-“secondary evidence” għandu jissoddisfa lill-Qorti li hu għamel kull ma seta’ biex isib id-dokument u li ezawrixa l-mezzi kollha li kienu għad-dispożizzjoni tiegħu. Biżżejjed li jkun hemm “reasonable certainty” li d-dokument intilef. Kif qal Mr. Justice Best (ara Philips, loc. cit.), “it is difficult to lay down any general rule as to the degree of diligence necessary to be used in searching for an original document to entitle the party to give secondary evidence of the contents. That must depend in a great measure upon the circumstances of each particular case”. Kif opportunament josserva t-Taylor, l-eżami tal-Qorti hu “stricter” jekk ikun hemm xi suspett li d-dokument qed jinheba apposta (ibidem pag. 331);

Issa f’dan il-każ, il-Qorti hi soddisfatta illi l-attur ipprova li l-iskrittura tal-lokazzjoni ezistiet, u li hu għamel kull ma seta’ biex jipprokura d-dokument. Hu infatti ressaq bhala xhieda dawk kollha li xi darba kellhom, jew seta’ kellhom, id-dokument f’idejhom. Irrizulta li l-iskrittura ezistiet u ntilef. L-attur mhux talli ma għandux interess jahbiha, anzi għandu interess li tinstab. Għalhekk il-prova “sekondarja” tal-kontenut ta’ l-iskrittura hi ammissibbli. Issa mix-xhieda kombinata ta’ ..... jirrizulta li l-post gie mikri bl-armor u bl-avvjament. Hija partikolarment importanti x-xhieda ta’ ..... Del resto, l-istess arma ta’ Attilio Azzopardi (li kera originarjament il-hanut) tghid fol. 90 tergo li dan il-hanut kellu armor ah (ghalkemm antik), u tghid ukoll li kien imrawwem bhala hanut tal-kafè..... Tant jidher li kien imrawwem bhala hanut tal-kafè li, għad li għal xi zmien minflok bhala kafè mexxewh bhala restaurant, dan l-ahhar però regghu bdew jattivawh bhala kafè. Hu veru li Azzopardi gieb “Wine & Spirits Licence”: jista’ jkun ukoll li hu rranga u gieb il-post ‘il quddiem, imma dan ma jaffettax il-kwistjoni principali, kif gie deċiż mill-Qorti ta’ l-Appell in re “Mifsud vs. Gambin”, 6 ta’ Marzu 1944, Vol. XXXII—[—517, salva riżerva;

Kollox ghalhekk jikkonkorri biex jiehu lill-gudikant fil-persważjoni li dan kien kiri ta' hanut mhux bhala "bare premises", imma bhala "business concern". Ghalhekk hi applikabili l-ligi ordinarja, u hu kompetent t-tribunal ordinarju;

Li, kif inghad, bl-ittra ufficjali fol. 34 gie moghti lill-konvenut il-pre-avviz. Ghalhekk hemm lok ghall-akkoljiment ta' l-istanza fin-nuqqas ta' ebda kontestazzjoni oħra, kif jidher mid-dikjarazzjoni. Biss, partikolarment attiż l-aħhar paragrafu tad-dikjarazzjoni u fis-sens tas-sentenza issa citata, ghandha ssir rizerva ghad-drittijiet kollha li jista' jkollu l-konvenut dwar li awmenta u gieb 'il quddiem il-post;

Rat in-nota ta' l-appell u l-petizzjoni tal-konvenut, li talab ir-revoka tas-sentenza fuq imsemmija tal-Qorti tal-Kummeré tas-27 ta' Gunju 1951, u é-éahda tat-talba ta' l-attur, bl-ispejjeż taż-żewg istanzi;

*Omissis:*

Ikkunsidrat;

Illi l-konvenut kellu l-kirja tal-hanut in kwistjoni, u b'ittra ufficjali tal-31 ta' Janna 1951 l-attur, bhala lokatar, tah avviz biex f'gheluq iż-żmien tal-kirja jerbilu l-hanut. L-attur jippretendi li l-kirja kienet tikkomprendi mhux biss il-hanut bhala fond gheri, iżda wkoll l-avvjament u l-mobbli; fil-waqt li l-konvenut isostni li l-kirja kienet limitata ghall-fond gheri bias;

Illi f'din il-kawża l-attur xehed li l-awtur tiegħu Zimmermann Barbaro kien għamel kitba privata li biha kera l-hanut lill-awtur tal-konvenut, u li f'dik il-kitba kien jinghad li l-kirja kienet tal-hanut bl-armor u bl-avvjament. Dik il-kitba l-lum t'insab mitlufa, u ghalhekk ma ngiebetx quddiem il-Qorti. Iżda li kienet verament teżisti rriżulta mix-xhieda.....Dawn il-provi ma jhallux dubju fuq il-konsistenza ta' l-oġġett tal-lokazzjoni originarja, li kompliet meta saru d-diversi twelljiet. Huwa veru li skond il-ligi ghandha tingieb l-aħjar prova, u ghalhekk il-kitba tal-lokazzjoni. Iżda la darba rriżulta li ntilfet, u ntilfet bla htija ta' l-attur, u certament ma gietx soppressa apposta biex ma tingiebx bi prova, huwa logiku li fl-assenza tal-kitba ghandhom jissupplixxu l-provi orali u dawn huma konklużivi;

Għal dawn ir-raġunijiet u għal dawk ta' l-Ewwel Qorti, il-Qorti tichad l-appell u tikkonferma s-sentenza appellata, bl-ispejjeż kontra l-appellant. Izda tordna li t-terminu għall-iżgumbrament jibda mil-lum.

---